

జలుబు చేసిందా ?

“వైఎలూ చప్పుడు” తుళ్ళిపడి కప్పులో కాఫీ చీర మీద వంపేసుకుంటూ అడిగింది పరమహంసగారి భార్య గీత.

దక్షిణాన భూకంపం వచ్చిందన్నా, అధమం మా బాత్ రూము వడిపోయిందనేనా చెప్తేగాని నమ్మే పరిస్థితిలో లేదు ఆవిడ. నిజానికి యీ రెండింటిలో ఏది జరిగినా బావుండేది. కాని అంతకంటే ఘోరం జరిగింది.

“మా ఆయన తుమ్మేరు” అన్నాను.

వీలైనంత నెమ్మదిగా, లోపల పెరుగుతున్న ఆత్మత కనపడకుండా.

మా వారికి కోపం వస్తే ఒళ్ళు తెలీదు, జలుబుచేస్తే ప్రవంచవే తెలీదు.

“జడ్డిగారు తుమ్మేరా?” అంది గీత అడేదో నమ్మ రాని దన్నట్లు. ఆవిడ యింకా ఆ పాక్ నుండి కోలుకోలేదనడానికి సాక్ష్యం — ఆవిడ చేతిలో కప్పు, చీరమీద ఒలికిన కాఫీ యింకా అలాగే వున్నాయి.

“ఏం ? ఆయనకు తుమ్మొడం రాదనుకున్నావా ? లేక పోతే జడ్డిలు తుమ్మకూడదా ?” అన్నాను. ఆ సంభాషణ అంతటితో ఆపేద్దామని.

“అబ్బే, అదికాదు...” ఏదో అనబోయి మాటలు రాక ఆగిపోయింది సాపం. ఆవిడ పరిస్థితి నాకు పూర్తిగా తెలుసు. ఆవిడ తప్పేలేదు. ఆయనలా తుమ్ముతాడు — బిందెవిండా వటానూ, గంధకం కుక్కి అంటించినట్లు.

ఒకసారి...మా తోటికోడలు వడ్డన ఏర్పాట్లు చేస్తూ కంచు మరచెంబుతో నీళ్లు పట్టుకొని వంటింట్లోకి వెళ్ళింది. అదేపైనులో ఆయన ఆఫీసు గదిలో తుమ్మేరు. వెంటనే మాకందరికీ వినిపించింది వంటింట్లోంచి ఓ గాళ్ళుకేక. మత్తు మందు లేకుండా ఆపరేషన్ చేయించుకుంటున్న రోగి ఆ కేకను ఇమిటేట్ చేస్తే కొంతవరకు సక్సెస్ అవొచ్చు. మేవంతా వంటింట్లోకి పరిగెత్తేం. మా తోటికోడలు పరిగెత్తడానికి వీలేనంత భయపడి “ఏవైంది?” అంది వెర్రి చూపులు చూస్తూ — పడిపోడానికి ఓపిక లేక నిల్చానే ఫెయింట్ అయిన బానిలావుంది.

“నీ కాలు బద్దలైంది” అన్నాన్నేను. అప్పుడు చూసు కుంది. తన కుడికాలి బొటనవేలు రమారమీలేదని, ఆ వేలు స్తానే ఒక చూంసం ముద్దవుంది. నేలని నిశ్చతో కలిసి రక్తం పారుతోంది. అప్పటికి ఆవిడకి ఒంటి మీద తెలివివచ్చి “అయ్యో...” అని ఏదో అనబోయింది.

“మరచెంబు సొట్ట పోయింది” అన్నారు అతను.

మా తోటికోడలు ఏడుపు “అయ్యో” తో ఆగి పోయింది.

మరోసారి —

మాకో కుక్కపిల్ల వుండేది. పెద్దదికాదు కాబట్టి పిల్లే అనాలి. కుక్కలు రాత్రి మేలుకొని పగలు పడుకుంటాయి (ట). అది మాత్రం కేవలం భోజనం టైములోనే మేలుకొని వుండేది. అప్పుడే నా భోజనానికి ఏవైపు వెళ్ళాలో చూసి, ఆవైపుకన్నే విప్పేది. అది కమ్యూనిస్టు (కుక్క) అని నా నమ్మకం. ఎందుకంటే దొంగ వచ్చినా, దొర వచ్చినా ఒక్కలాగే నిద్రపోయేది. అది కమ్యూనిస్టు కా కుండా మహర్షి అని కూడా నా నమ్మకం? అది ఎప్పుడూ ఎవర మీదా అరవగా నేను చూళ్ళేదు. ఆఖరికి తోటి కుక్క మీద కూడా. అది కొంచెం పెద్దయ్యేక మా ఇంట్లో దొంగలుపడ్డారు. ఆశకొద్దీ పడ్డారే కాని మా ఇంట్లో వాళ్ళకి తీసికెళ్ళడానికి పనికొచ్చేవి ఏవీ కనిపించలేదు. అంత శ్రమ పడి వచ్చేక ఏవీ తీసికెళ్ళకుండా వెళ్ళడానికి మన సొప్పక ఏవో తువ్వార్లు, చీరలూ వగైరాలు పట్టుకుపోయారు. ఆ వగైరాలలో మా కుక్క కూడా వుంది. అసలు మా ఇంట్లో ఏ ఎస్తువూ వాళ్ళకి నచ్చినట్లులేదు. నిజం చెప్పాలంటే దొంగకి కాకపోయినా, మా ఇంట్లో వస్తువు నాకూ నచ్చదు. కాని ఏం చేస్తాం? దొంగలకున్న ఛాయిస్ నాకు లేదు.

ఇంతకీ చెప్పొచ్చే దేటంటే...అది...అంటే మా కుక్క ఒక సాయంత్రం అరుగుమీద పడుకుంది. అప్పటికి దానికి ఆరునెలలుంటాయి. మా ఆయన మేడ మీద తుమ్మారు. అంతే! మా కుక్క పడుకున్న పోజులోనే గాలిలోకి గజం మీదకి ఎగిరి - అక్కడో అరక్షణం ఆగి, అదే పోజుతో నెలని పడి పరిగెత్తడం ప్రారంభించింది. అది రెండు కళ్ళు

ఒక్కసారి విప్పగలదనీ, పరిగెత్తగలదనీ కూడా అప్పుడే తెలిసింది మాకు. దాని వెనకాలే మేమూ బైలేరేసరికి అది ఊరవతలకి వెళ్ళిపోయి, యింక పరిగెత్తలేక ఆగిపోయింది. మేము దాన్ని చేరేసరికి, అది మళ్ళీ పరిగెత్తడానికి ప్రయత్నించింది కాని, అలవాటులేక, అతి సీరసంవల్ల ఆ ప్రయత్నం వణుకుగా మారింది.

మేవంతా దాన్ని ఇంటికి రమ్మని బతిమాలేం. “బలు సాకులుతిని బతుకుతాను, కాని రా”నంది.

ఆర్ద్రమెంటు చెప్పేం.

అది లక్ష్యపెట్టలేదు.

“ఇంకెప్పుడూ తుమ్మనే, రా.” అని మావారు దానికి అభయం ఇచ్చేరు. కాని అంతగట్టిగా తుమ్మేవారి మాటలు నమ్మకూడదన్నట్టు రానంది.

“పో, వెధవా. నీ ఇవ్వంవచ్చిన చోటుకి పో, ఇవాళ నుండి నువ్వు మా కుక్కవి కావు.” వగైరా అచ్చువెయ్యడానికి అభ్యంతరంలేని తిట్లు మూడూ, అభ్యంతరం వున్న తిట్లు ఒకటి తిట్టేరు. మేవంతా రామ, రావణ సంవాదంలా, మావారి, కుక్క సంవాదం వింటూ నిల్చున్నాం.

మా కుక్కకి అంత ఆత్మగౌరవం వుందని మాకు అంత వరకూ తెలీదు. బూతు చెవినివడగానే తక్కువ మా వెంట వచ్చేసింది.

ఇంతకీ ప్రస్తుత విషయం ఆయన తుమ్మేరు. ఇంకే

మా ఇంటి సూర్యుడికి వారం రోజులు గ్రహణం ఈ వారం రోజులూ మా ఇంట్లో ఎవరూ మాట్లాడానికి వీలేదు. కుక్క కూడా తిరవడానికి వీలేదు. ఆ సంగతి దానికి తెలుసు. వారం చివర కొనుక్కోవలసినవి అరడజను గాజుగ్లాసులూ, టేబుల్ కునాడో కప్పులూ, అప్పుడప్పుడూ నూనె సీసాలు కూడా. ఈ వారం రోజులూ అధమం రోజుకోసారైనా చేతిలో నష్టం, కష్టం, గ్లాసో గోడకి విసిరి కొట్టేస్తారు. ఈ వారం రోజులూ మా పిల్లలు ఆయన కంటపడరు. జవాబుకీ, నాకూ ఉప్పుదు.

అప్పుడు వాళ్ళ వంశంలోనే వుంది, ఈ రొంప (జలుబు) పిచ్చి అనాలో - పిచ్చి రొంప అనాలో - ఇది. వాళ్ళనాన్న అంటే మా మావగారు మరీసు. అతని ప్రకారం జలుబుని మిగచిన జబ్బు యింకోటి లేదు. అతనికోసారి రొంపచేసింది. అప్పుడు మా ఇంట్లో దూరపుబంధు వొకడున్నాడు. ఉన్న వాడు ఊగుకోక - మెహర్బానీ కోనవేవో - "పడిశం పది రోగాలపెట్టు అంటారు" అన్నాడు.

"అలా అన్న గాడిదకొడిక్కి పదికిమించి రోగాలుంటాయని తెలియదు" అన్నారు మా మావగారు.

"అంటారు" అని తన వాక్యానికి కలిపినందుకు మా బంధు వెంతో సంతోషించి వుండాలి.

మా మావగారి దగ్గర ఓ కర్రపెట్టి వుండేది. దాన్ని ఎవరూ ముట్టుకోవడానికి వీలేదు, రొంపకి ఆయన సంపాదించిన మందులన్నీ అందులో వుంటాయి. అందులో

నుమారు వందకి పై నేవుటాయి. ఏ ఒక్కటి రెండుసార్లు వాడలేదు. ఏ ఒక్క పని చెయ్యలేదు.

అతను మొదటి తుమ్మ తుమ్మగానే భూతవైద్యుడికీ, మంత్రసానికీ మిసహం వైద్యంతో సంబంధించిన అంతమందికీ కబుర్లు వెళ్ళేవి ఎవరు ఏ మందు యిచ్చినా తాగేసేవారు. ఏ పని చెయ్యమన్నా చేసేవారు. రొంపలేని రోజుల్లో కూడా మందులు సేకరిస్తూనే వుండేవారు. ఒకసారి ఏదో ఊరు వెళ్ళి రాత్రి భోజనాల టైముకి తిరిగి వచ్చేరు. ఆయన చేతిలో కిరసనాయిలు సీసా అంత సీసావుంది. అప్పుడు యుద్ధం రోజులు కిరసనాయిలు దొరకదు కాట్టి ఎక్కడైనా దొరికితే కిరసనాయిలే తెచ్చేరనుకున్నాను కాని కాదుట, తరవాత తెలిసింది. ఎలాగంటే, అప్పుడే భోజనం చేసి చేయి కడుక్కుంటున్న “వారాలబ్బాయి” పేరు అప్పల నరసింహ తుమ్మేడు.

“ఓరేయ్ ఇలారా” అన్నారు మా మావగారు ద్రోహం చేసిన వాళ్ళా వెళ్ళేడు ఆ అబ్బాయి.

“తుమ్మేవా ?” అన్నారు.

కాదంటే కాల్చేస్తారేమోనని అవునన్నాడు.

“అయితే గ్లాసు తీసుకురా” అని, ఇదిగో, ఇది రొంపకి దివ్యాషధమంటే, శ్రీపాద ఆయన స్వంతంగా కనిపెట్టేటట్ట. రొంప రావడానికి, పోవడానికి కూడా అదే మందుట” అన్నారు మా అందరితో.

అప్పల నరసింహం గాను పట్టుకొని వచ్చేడు గాను

నగంవరకు మందుపోసి “అంతా ఒక్క గుక్కలోనే మింగే య్యాలిట రెండో గుటకవేసేవా మందు పనిచెయ్యదు” అంటూ అతనికిచ్చేరు.

ఒక్క గుటకలోనే మింగేసేమి పాపం ఆ అబ్బాయి అంతే తర్వాత ఏమైందీ మాకు కనిపించలేదు. మాకు విని పించిందల్లా గ్లాసు నేలసి ఎత్తేసిన శబ్దం. మనిషి పరిగెడుతున్న శబ్దం. మేము ఏం జరిగిందో గ్రహించే లోపునే ఆ అబ్బాయి వీధి దాటి ఎటో వెళ్ళిపోయేడు. ఆరాత్రి అతనికోసం వెతికేం కాని కనిపించలేదు. మర్నాడు పొద్దునే “చెరువు గట్టుమీద పడివున్నాడని” చెప్పి ఎవరో తీసుకొచ్చేరు.

కొంతసేపయ్యేక ఒక్కకి పిల్చి అడిగేను, “మందు ఎలా వుందని.”

“లావా ఎప్పుడూ తాగలేదుగానీండి ఇలాగే వుంటు దను కుంటాను” అన్నాడు.

“మందు తాగేక ఏమైంది?” అన్నాను.

“నాకు తెలీదండి. చెరువు గట్టుమీద ఎవరో లేప డమే, జ్ఞాపకం వుంది” అన్నాడు.

ఈ సారి అన్ని అవయాలూ గుర్తుంచుకో మన్నాను. ఆ తర్వాత మళ్ళీ మా ఇంటికి వారానికి రాలేదు, అతను.

మరోనాడు...

మా మావఁగారికి రొంప వట్టినప్పుడు రంగాచారిగారు పాలూ, మిరియాలూ కలిపి తీసుకోమన్నాడుట. ఇంటి కొస్తూనే “చూస్తేవా? ఇంత చిన్నవిషయం మనకి తెలీనే

తేలీదు. అమోఘంగా పని చేస్తుండటం. ఉట్టి పాలూ, ఉట్టి మిరియాలూ నట. కలిపి తీసుకుంటే చాలుట” అన్నా మా అత్తగారితో. అప్పటికి మా అత్తగారికి మొగుడ్ని బాహుటంగా ధిక్కరించే వయసు వచ్చేసింది. సజం చెప్పాలంటే ఆవిడ చిన్నప్పటి నుండి అతన్ని బాహుటంగానే ధిక్కరించేదిట ?

“ఉట్టి పాలంటే - పోనీ ఒట్టిపోయిన ఆవులు యిస్తాయనుకున్నా, ఉట్టి మిరియా లెక్కడ దొరుకుతాయి ?” అందావిడ.

“ఏవిటేవిటే ? మళ్ళీ అనూ” అన్నారతను.

మళ్ళీ అందావిడ.

అతనేమనే వారో తెలియదు తుమ్మడం ప్రారంభించడం వల్ల. తర్వాత ఆయనే మిరియాలు రోట్లలో వేసి కొట్టడం ప్రారంభించేరు. “ఈ మిరియాలు వస్త్రక్షాళితం చెయ్యాలేవిటో కనుక్కురా” అని ఆచారిగారి దగ్గరకు మసషిని వంపేరు. చెయ్యమన్నారు ఆచారిగారు. తర్వాత మళ్ళీ “కప్పుడు పాలల్లో మిరియాల పొడివెయ్యాలా ? కప్పు పొడిలో పాలు వెయ్యాలా ?” కనుక్కోమని మనిషిని వంపేరు; ఇక్కడే ఏదో పొరపాటు జరిగింది కప్పుడు పొడిలో పాలు వేసుకోమన్నారు ఆచారిగారు. వైద్యం పూర్తయేసరికి రాత్రి ఎనిమిదైంది. ఎనిమిదిన్నర వరకూ బాగానే వున్నారు. తర్వాత ఎంతమంది చెప్పినా వినకుండా పెరట్లో నూతి దగ్గరకు వెళ్ళి స్వయంగా నీళ్ళు తోడుకొని అరగంటనేపు చన్నీళ్ళు

స్నానం చేశారు. తడి బట్టల్లోనే ఇంట్లోకి వస్తూ “ఈ రాత్రి నా కంట ఎవరు పడినా ఖాసీ చేస్తానని” వార్నింగిచ్చి తన గదిలోకి వెళ్ళి తలుపు గడియ పెట్టేసుకున్నారు. రాత్రి పన్నెండు వరకూ భక్తి పాటలూ, తర్వాత బండ బూతులూ వినిపించేయి. ఆ మందు బాధ వదిలేసరికి వారిం పట్టింది.

ఇంకోసారి ... మా మావ(గారికి మందుల పాత్రుడు మరో చిల్కా చెప్పేడు. ఒక చదరపుబడుగు తెలక పిండి తెచ్చి ఆవిరి మీద ఆకారం పోకుండా ఉడకపెట్టి, తులం వలకు గుండ జల్లి దానికి అయిదు లవంగాలు (నాలుగు మూలలా నాలుగూ; మధ్య నొకటి) గుచ్చి, రెండు గంటలు చల్లార్చి గుండెలకు కట్టుకొని పడుకుంటే ఏనుగు జలుబైనా సరే ఎగిరి పోతుందిట, నాకు యీ వైద్యంలో సమ్మకం ఏర్పడింది. ఎంచేతనంటే రొంప రాగానే వ్రయత్నిస్తే, పోయీ టైముకి దొరకవచ్చు చదరపుబడుగు తెలక పిండి ముక్క. ఎలాగై తేనేం తెలక పిండిని పాత్రుడో క్తంగా తయారు చేసే సరికి మధ్యాన్నం ఒంటి గంటైంది. వరండాలో మంచంమీద పడుకున్న మావ(గారు మందుని పక్కనే తేబిలుమీదపెట్టి “మీరు పాపం వస్తు చూసుకొండి. నేను కట్టు కుంటాను,” అన్నారు బతుకు జీవుడా అనుకొని మేవంతా వెళ్ళిపోయేం. ఆయన యిలా కన్నుమూసే సరికి మా పక్కంటి గొల్లపూడి వారి గేదె, దానికి తెలకపిండి ఇవ్వమో, లవంగాలు ఇవ్వమో ఏలకపాడి ఇవ్వమో, లేకపోతే దానికి జలుబు చేస్తే దాని డాక్టరు యీ వైద్యం చెప్పేడో (గేదెల్లో కూడా ఆచార్యం

టారేమో) గాని - మొత్తానికి అది వచ్చి ఆ మూడూ కలిపి తినేసిందట.

అబ్బ; ఏ(వా)కలే దాని !! ఆ సోమయాజులు వెదన దానికెప్పుడూ గడ్డి పెట్టడేవిటోగాని, నా ఆరోగ్యం భావుంటే నన్ను కూడా తినేసేసి. గోడవాల వాష్టర్లు, పెర శ్చలో గావంచాలూ తినే అది పాలిస్తోనా వెధవకో" అని పక్కంటి గొల్లపూడి వారిని ప్రత్యేకంగానూ, వారివంశాన్ని, వారి గేదెగుణాల్ని జనల్ గానూ అరిగంట తిట్టేరు. మళ్ళీ ఆ వైద్యం ప్రయత్నించడానికి వీలేకపోయింది, ఆ రాత్రే ఆయన ఊరెళ్ళి పోవడం వల్ల.

సగ్గా అక్షరాలా ఆ తండ్రికి కొడుకే ఈయన. ఒక్క విషయం నేను కూడా ఒప్పుకోవాలి. మా వారు మైనన్ రొంప - మహర్షి లాంటివారు అందుచేత రొంప చేసినప్పుడు మాత్రం నోరెత్తను ఆయన తన రొంపకి అలోపతీ, యునానీ, ఆయుర్వేద, హోమియోపతి మొదలగు వైద్యాలూ - పాలూ మిరియం, వగైరా చిట్కాలూ అన్ని వాడేవారు. కాకపోతే ఒక్కటే సయమం, క్రిందటిసారి వాడినది వాడకూడదని

ఈ మధ్య మాకు కొంతమంది కుర్ర డాక్టర్లు పరిచయం అయ్యారు. (పాపం ! వాళ్ళని చూస్తే నాకెంతో జాలి ఇంత మంచివాళ్ళు కూడా దొంగ డాక్టర్లు అయిపోతారు గదాని.)

ఒకసారి రొంప చేసినప్పుడు ఈ డాక్టర్లు బృందానికి కబురు పెట్టేం.

6)

మొగట వచ్చింది కృష్ణమూర్తి రాగానే “అసలు రొంప ఎందుకు వస్తుంది ?” అన్నారు ఈయన ఓరల్సు ఎగ్జామినర్ లాగా.

“అసలు రొంపైనా, వడ్డీ రొంపైనా వైరస్ యాన్ ఫెక్షన్” అన్నాడు కృష్ణమూర్తి.

“నాకు రొంప పట్టింది, ఏమందూ పనిచెయ్యడంలేదు” అన్నారు ఈయన.

“దానికి మేవంతా చేసుకునే వైద్యం ఒక క్వార్టర్ బాటల్ బ్రాండ్ - తీసుకొండి. కాని మీరు వెళ్ళి కొంటే ఏం బావుంటుంది ! నేనే తెచ్చిపడతాలండి” అని వెళ్ళి పోయేడు.

ఆ సాయత్రం ఇద్దరూ ఛరో క్వార్టరు బాటిలూ తేచ్చి యిచ్చేరు. రొంప విషయంలో మాత్రం ఎవరేం చెప్పినా పాటించే నియమం వుంది కాబట్టి ఇద్దరు తేచ్చినవీ తాగెయ్యాలన్నారు ఆయన. ఆయన జీనియస్ లో నా కెలాంటి డాటూలేదు కాని, రొంప పట్టినప్పుడు మాత్రం ఆయనకి పదో ఎక్కం కూడా రాదు. అంచేత ఒక్క సీసా తాగితే చాలని నమ్మించడానికి ప్రయత్నించిన నేనూ, పిల్లలూ కూడా చేసిన ప్రయత్నాలేం పనిచెయ్యలేదు. పోనీ మనిషికి ‘మందు’ వ్యామోహమా, అంటే గాంధీలాంటి మనషి.

రాత్రి వద్దేంది రెండు బాటిలూ పూర్తి అయ్యాయి. ఆ రాత్రంతా నిద్రలేదు, రొంపలేదు, ఒంటిమీద తెలివీ లేదు.

మర్నాడుదయం తెలివి పూర్తిగా గానేదుగాని రొంప విత్ తలనొప్పి పూర్తిగా వచ్చేసింది. ఆ మధ్యాహ్నం పాపం కాస్త కునుకుపట్టింది, అమ్మయ్య అనుకున్నాను కాని అనుకున్నంతనేపు కూడాలేదు. నిద్రలో ఏదో గొణగడం ప్రారంభించారు. తర్వాత ఆ గొడుగు కేకలుగామారి దిగ్గున లేచి కూర్చున్నారు.

“జనుసుకున్నావేవిటి నాన్నా ? ఇలా కేకలేసున్నావ్ ?” నా చిన్ని ధైర్యంగా అడిగాడు. ఆయనో - విత్ ఆర్ విత్ ఆర్ రొంప. ఏనాటైనా అసగల, ఏ జోకైనా వెయ్యగల ధైర్యం నూ ఇంట్లోవా డొక్కడికే వుంది.

“అలా చెప్పు, నా కేకలే నన్నుమాట అంత గట్టిగా వినిపించేయి. నా కేకలకి నేనే లేచిపోయేగా ? మంచి జోకే” అని మళ్ళీ పనుకున్నారు. ఇంకా నయం. నేను కేకలెయ్యకుండా కావలాకాయి అని నన్ను పురమాయించలేదు.

ఆ తర్వాత కృష్ణమూర్తి బ్రాండి నైద్యం నూనేసి ఇంకేదో నైద్యం చేసేను ఎలాగై తేకే రొంప పూర్తిగా పోయేసరికి వారం పట్టింది. అంచేతే కాబోలు రొంప. మందు పుచ్చుకుంటే వారంలోనూ, పుచ్చుకోకపోతే ఏడు రోజుల్లోనూ పోతుందంటారు.

మరోసారి ఆయనకి రొంప వచ్చినప్పుడు క్రీష్ణమూర్తి కాబోలు - కాబోలేవిటి, అతనికే ఆయన దగ్గర ఇ

చనువుగది - “ఈ మందులు సంగతలా వుంచండి. ఫీడ్ ది ఖోర్ట్ అండ్ స్టార్వ్ ది ఫీవర్” అంటారు అన్నాడు.

“మగ్నాల్ఫూ చెప్పేవే కాదే(విటి ? నాక్కొంచెం జ్వరం వుందనుకో. దానికి ఉపవాసం పెడతాను రాత్రి” అని నుష్టు పూర్తిగా రొంపకి భోజనం పెట్టేరు. పెరుగూ అన్నం తిన్న పడిశం పెరిగింది ఉపవాసం వుండబోయే జ్వరం కూడా పెరిగింది.

“స్టార్వేషన్ ఈజ్ ది బెస్ట్ డయట్ అని చేపల విషయంలోనే అన్నా రనుకున్నాను. జ్వరాని కూడా వర్తిస్తు దన్నమాట” ఆశ్చర్యపోయేరు ఆయన.

ఇంతకీ అసలు విషయం, బత్ రూమ్ లో ఆయన తుమ్మేరు. తుమ్మేక వార్ క్లాడ్ లా డైనింగ్ హాల్లోకి వచ్చి “ఆయనేరీ ? ఎప్పుడొచ్చేరు మీరు ? ఒకసారి నా రూమ్ లోకి రా” అని గీతతోనూ, నాతోనూ ఒక్క గుక్కలోనే మాట్లాడి జవాబు అక్కర్లేనట్టు తన గదిలోకి పరిగెత్తారు. నేను వెళ్ళేసరికి పక్కమీద బోర్లా పడుకున్నాను. చప్పాద్దూ, ఎంత మొగుడై నప్పటికీ నాకు నిజం గానే జాణేసింది. ఎంతటి మనిషి ఎలా అయిపోయేరు. కడవంత గుమ్మడికాయి కత్తివీటకు లోకువ - అన్నట్టు.

నేనేం అతి తెలివైనదాన్ని కాను. కాని ఆయనతో ఎప్పుడు మాట్లాడ కూడదో మాత్రం బాగా తెలుసు. అంచేత వెళ్ళి మంచం పక్కన మాట్లాడకుండా నిల్చు న్నాను.

“వచ్చేవా !” అన్నారు వీలైనంత శాంతంగా.

“ఆఁ” అన్నాను

“చూడూ, నాకు రొంప వచ్చేసింది. గీత బహుశా నాలుగు రోజులుంటారు. ఈ రొంప వారం వుంటుంది మరంచేత ఈ నాలుగు రోజులూ నువ్వు నాకు కనిపిస్తే బహుశా వంశక మానసు, చంపడానికి మొహమాట పడితే కురుక్షేత్రం తప్పదు. మరంచేత కాఫీ వగైరాలన్ని నా గదిలోకే పంపించి, వింటున్నావా ?” అన్నారు.

“ఊఁ”

“ఇప్పుడు దయచేసి గెటవుట్” అని గట్టిగా అరిచారు. ఆ అరపుకి గోడనున్న ఫోటో ఒకటి కిందపడి భళ్ళుమంది. నేను గబగబా బైటికి పోయి తలుపులు ధామ్మని వేశేసేను.

ఈ గెటవుటూ, భళ్ళుమన్న శబ్దం విన్న గీత భయపడిపోయి “ఏవైంది ?” అంది, ఏవౌతుంది ?

ఇంక ఆపేస్తాను. ఎంచేతింటే మావారు ఇప్పుడే తుమ్మారు.